

## शान्तिनगर गाउँपालिकाको चौधौँ गाउँसभामा प्रस्तुत बजेट बक्तब्य-

२०८०/०८१

आदरणीय गाउँसभाका सभाअध्यक्ष एवं सभासद ज्युहरु,

नेपाली जनताको लामो समयको त्याग बलिदान र संघर्षको परिणाम स्वरूप स्थापित संघिय लोकतान्त्रिक गणतन्त्र कार्यान्वयनको महत्वपूर्ण र ऐतिहासिक पृष्ठभूमिमा यस शान्तिनगर गाउँ सरकारको चौधौँ गाउँ सभा मार्फत आ व २०८०।८१ को बार्षिक बजेट तथा कार्यक्रम यस सदनमा प्रस्तुत गर्न पाउदा गौरवको अनुभूति गरेको छु ।

यस सुवर्ण अवसरमा बजेट प्रस्तुत गरिरहदा गरिमामय सभामा देश र जनताको लागि आफ्नो जीवन बलिदान गर्नुहुने सम्पूर्ण ज्ञात,अज्ञात शहिदहरुप्रति भावपूर्ण श्रद्धाञ्जली अर्पण गर्दछु । साथै गाउँपालिकाको संस्थागत विकासमा योगदान पुर्याउनु हुने अग्रज अभिभावक,जनप्रतिनिधि,राजनीतिकर्मी,राष्ट्रसेवक कर्मचारी,समाजसेवी,सुरक्षा निकाय,संचारकर्मी लगायत अन्य सरोकारवाला सबैमा कृतज्ञता व्यक्त गर्दछु ।

हामी आ व २०७९।८० को बजेट तथा कार्यक्रमलाई सफलतापूर्वक कार्यान्वयनको अन्तिम चरणमा छौँ । बजेट कार्यान्वयनमा सहयोग गर्नु हुने सम्पूर्ण शान्तिनगर बासी आमावुवा दाजुभाई तथा दिदीबहिनी गाउँ सभाका सदस्य ज्युहरु कार्यपालिका सदस्य ज्युहरु तथा राष्ट्र सेवक कर्मचारीहरुमा यस गरिमामय सदन मार्फत हार्दिक आभार व्यक्त गर्न चाहन्छु ।

आ व २०७९।८० मा शान्तिनगर गाउँपालिकाको कुल बजेट ५३ करोड ४० लाख ५८ हजार मध्ये हाल सम्म ३५ करोड ७७ लाख ५६ हजार अर्थात ६७ प्रतिशत बजेट खर्च भइ सकेको अवस्था छ । जसमा कुल अनुमानित बजेट मध्ये केहि आन्तरिक स्रोत र राजस्व बाँडफाँड वापतको रकम अनुमान गरे अनुसार प्राप्त नहुदा खर्च बढाउन नसकेको देखिन्छ । हाल सम्म करिव ७५ प्रतिशत योजना सम्पन्न भइ भुक्तानीको चरणमा रहेका छन् ।

आदरनिय अध्यक्ष महोदय

अब म आगामी वर्षको बजेटका उद्देश्य तथा प्राथमिकता प्रस्तुत गर्ने अनुमति चाहन्छु ।

- शिक्षा स्वास्थ्य क्षेत्रको गुणस्तर सुधार गरि सामाजिक रूपांतरण गर्ने ।
- सडक तथा पूर्वाधार विकास गर्ने ।
- नागरिकहरुलाई उद्धमशिलता तथा व्यावसायिकता तर्फ आक्रशित गरि दिगो आर्थिक बृद्धि हासिल गर्ने ।
- सार्वजनिक सेवा प्रवाहमा नागरिक पहुच अभिवृद्धि गरि सुशासनको प्रत्याभुति गर्ने ।
- कृषि तथा पशुपालन क्षेत्रमा व्यावसायिकता प्रवर्द्धन गर्ने ।
- रोजगारी सृजना र आय आर्जनका माध्यामबाट नागरिकको जीवन स्तरमा सुधार गर्ने ।

आगामी वर्षको बजेटका प्राथमिकताहरु देहाय बमोजिम निर्धारण गरेको छु ।

- शैक्षिक पूर्वाधार निर्माण र जनशक्ति व्यवस्थापनमा लगानी बृद्धि गर्ने ।
- सडक पूर्वाधार निर्माणमा जोड दिइ नागरिक पहुच अभिवृद्धि गर्ने ।
- संघिय सरकार र प्रदेश सरकार सँगको सहलगानीमा योजना संचालन गर्ने ।
- कृषि तथा पशुपालन क्षेत्रमा उत्पादन र उत्पादकत्व बृद्धि गर्ने ।
- महिला दलित आदिवासी जनजाति अपाङ्गता भएका व्यक्ति र जेष्ठ नागरिक लगायतका वर्गको संरक्षण क्षमाता अभिवृद्धि र समावेशी विकासमा जोड दिने ।

जनताको माग,चाहाना,आवश्यकता र संभावनाको उचित संबोधन हुने गरि बजेट निर्माण एवं तर्जुमा गर्नु र योजनाहरु अघि बढाउनु हाम्रो कर्तव्य हो । प्रत्येक वडा तथा बस्तीका जनताको विकासलाई सम्बोधन गर्न योजना तर्जुमा प्रक्रियामा जनताको अधिकाधिक सहभागीताबाट विकास योजनाहरु छनौट हुदै आएका

छन । बजेट तथा कार्यक्रम निर्माण गर्दा स्थानीय सरकार संचालन ऐन-२०७४, नेपाल सरकारको सोच, नीति, अन्तराष्ट्रीय क्षेत्रमा जनाएको प्रतिवद्धता, मार्गदर्शन, विभिन्न ऐन, निर्देशिका, कार्यविधिका साथ साथै यस गाउँपालिकाको नीति तथा कार्यक्रम भित्र केन्द्रित रहेर यो बजेट प्रस्तुत गर्न गइरहेको छ ।

**आदरणीय सभाअध्यक्ष एवं सभासद ज्युहरु ,**

अब म यस सम्मानित सभामा बजेटको शिर्षकगत सारांश प्रस्तुत गर्न गराईरहेको छु ।

आर्थिक वर्ष २०८०/०८१ को लागि संघीय सरकारबाट प्राप्त वित्तीय हस्तान्तरण अन्तर्गत समानिकरण अनुदान रु. ९ करोड ८१ लाख, शशर्त अनुदान रु. १७ करोड ९४ लाख, राजश्व बाडफाड वापत रु. ८ करोड ७९ लाख १३ हजार ९ सय, समपुरक अनुदान रु. १ करोड र विशेष अनुदान रु. ८० लाख गरि जम्मा रु. ३८ करोड ३४ लाख १३ हजार ९ सय प्राप्त हुने अनुमान छ ।

प्रदेश सरकारबाट प्राप्त वित्तीय हस्तान्तरण अन्तर्गत समानिकरण अनुदान रु. ६९ लाख ७३ हजार, शशर्त अनुदान रु. १ करोड ९६ लाख ५० हजार, राजश्व बाडफाड वापत रु. ३६ लाख ३ हजार ४ सय ८१ र समपुरक अनुदान रु. १ करोड गरि जम्मा रु. ४ करोड २ लाख २६ हजार ४ सय ८१ रुपैया प्राप्त हुने अनुमान छ ।

त्यस्तै गाउँपालिकाको आन्तरिक आम्दानी र चालू वर्षको अन्त्यमा वचत हुन जाने वैक मौज्जात समेत गरि रु. ३ करोड ७७ लाख ५२ हजार ७ सय २९ रुपैया गरी गाउँपालिकाको कुल जम्मा बजेट रु. ४६ करोड १३ लाख ९३ हजार १ सय १० रुपैया आम्दानीमा समावेश हुने अनुमान गरिएको छ । जसमध्ये चालू खर्च तर्फ ३० करोड ३४ लाख ४१ हजार २ सय १० रुपैया अर्थात कुल बजेटको ६५.७६% विनियोजन गरेको छ । त्यस्तै पुजिगत तर्फ १५ करोड ७९ लाख ५१ हजार ९ सय रुपैया अर्थात कुल बजेटको ३४.२४ % विनियोजन गरेको छ । संघीय सरकार, प्रदेश

सरकार तथा अन्य निकायबाट उल्लेखित रकमका अतिरिक्त अन्य रकम प्राप्त हुन आएमा यसै बजेटको अंश भै जाने ब्यहोरा समेत यस सभामा अवगत गराउन चाहन्छु ।

गत आर्थिक वर्षको यथार्थ आम्दानी र यस वर्षको संशोधित अनुमान तथा आगामी आ.ब.को प्रस्तावित आयको विवरण अनुसूचि २ मा संलग्न गरिएको छ । त्यसै गरी गत आर्थिक वर्षको वास्तविक खर्च र यस वर्षको संशोधित अनुमान र आगामी आ.ब.को व्यय अनुमानको विवरण अनुसूचि २ मा संलग्न गरिएको छ । साथै उक्त कार्यक्रम र बिनियोजित बजेटको विस्तृत विवरण गाउँसभाबाट पारित भएपछि गाउँपालिकाको रातो कितावमा समावेश गरिने ब्यहोरा अवगत गराउदछु ।

आदरणीय सभाअध्यक्ष एवं सभासद ज्युहरु,

अब म यहाँहरु समक्ष आ.व.२०८०/०८१ को बजेटको शिर्षकगत साराशं प्रस्तुत गर्न चाहन्छु ।

विषयगत क्षेत्रको लागि बिनियोजित बजेटको संक्षिप्त बिबरण देहाय बमोजिम गरेको छु ।

अन्य शिर्षकगत बिनियोजित बजेटको साराशं विवरण तपशिल बमोजिम गरेको छु ।

क्र.स.	विषयगत शाखा	बिनियोजित बजेट	कैफियत
१	प्रशासनिक खर्च तथा कार्यालय संचालन खर्च	८ करोड ८४ लाख ०६ हजार २ सय १०	
२	विकास साझेदारी कोष	२५ लाख	
३	समपुरक कोष	२ करोड	
४	गाउँपालिका स्तरीय योजना/कार्यक्रम	३ करोड ५० लाख ३६ हजार ९००	
५	वडा स्तरीय योजना तथा	४ करोड २० लाख	

	कार्यक्रमहरू		
६	विषयगत क्षेत्रतर्फ	१ करोड ९४ लाख	

आदरणीय सभाअध्यक्ष एवं सभासद ज्युहरु

अव म यस गाउँपालिकाको महत्वपूर्ण योजनाको संक्षिप्त जानकारी गराउदछु ।

- क) शान्तिनगर गाउँपालिकाको वडा न ४ को जुम्लेकुला चौतारी भलानेटी बस्तीखोला हुँदै सुन्दरादेवि मन्दिर सम्मको बाटो कालोपत्रे (क्रमगत) बाँकी खण्ड कालोपत्रे गर्न नेपाल सरकार समपुरक अनुदानमा संचालन हुने गरी गाउँपालिकाबाट सत प्रतिशत थप गरी जम्मा रु १ करोड बजेट बिनियोजन गरेको छु ।
- ख) रगैजा गौरातिलवारी सडक स्तरोन्नती (कालोपत्रे) योजनाका लागि संघिय सरकार सँगको समपुरक साझेदारीमा संचालन हुने गरी रु १ करोड र प्रदेश सरकार सँगको समपुरक साझेदारीमा संचालन हुने गरी रु ५० लाख गरी जम्मा रु १ करोड ५० लाख बजेट बिनियोजन गरेको छु ।
- ग) गाउँपालिका भरि फुसको छानो भएका घरको छाना विस्थापन गर्ने कार्यक्रमका लागि नेपाल सरकारको विशेष अनुदानबाट संचालन हुने गरि रु ८० लाख बजेट ब्यबस्था गरेको छु ।
- घ) प्रदेश सरकार सँगको समपुरक साझेदारीमा संचालन गरिने गरि खैरेनी जुम्लेकुला सडक स्तरोन्नती (कालोपत्रे) का लागि रु ५० लाख, सिमचौतारी देखि खानेपानी ट्याङ्की अँधेरे विच गनारी हुँदै आलेचौतारी सम्मको सडक

- कालोपत्रे योजनाका लागी रु ५० लाख र सिमसुन्दरपुरको रानीपिपल चौतारीदेखि चिसापानी जोड्ने सडक स्तरोन्नतीका लागी रु ५० लाख बजेट विनियोजन गरेको छु ।
- ड) संघीय सरकारको तराई मधेश सम्बृद्धि कार्यक्रमबाट लाडघाली प्रा.वि. विद्यालय भवन निर्माण शान्तिनगर गाउँपालिका वडा न १ लागी रु २५ लाख , चिराघाट देखि गिधनिया हुँदै खड्कपुर रोड कालोपत्रे शान्तिनगर गाउँपालिका वडा न ४ का लागी रु २५ लाख शान्तिनगर गा.पा.४ र गिधनियादेखि पोटलिसम्म जोड्ने मोटेरेवल पुल निर्माणका लागी रु ३० लाख बजेट विनियोजन गरेको छु ।
- च) झोलुङ्गे पुल क्षेत्रगत कार्यक्रम अन्तर्गत संघीय सरकारको सशर्त अनुदानबाट संचालन हुने गरि धनौरा झो.पु. १, बान्द्रे खोला नेप्टे, कार्यक्रमका लागी १५ लाख बजेटको ब्यबस्था गरेको छु ।
- छ) शान्तिनगर गाउँपालिका वासीलाई निशुल्क मोतिविन्दुको चेकजाँच तथा अपरेशन कार्यक्रमलाई निरन्तरता दिदै यसवर्ष रु ५ लाख विनियोजन गरेको छु ।
- ज) गाउँपालिकाका धेरै विद्यालयहरुमा भएको अपर्याप्त दरबन्दिको अवस्थालाई मध्यनजर गर्दै गुणस्तरिय शिक्षाका लागी जनशक्ति व्यवस्थापन गर्न यो वर्ष पनि रु २ करोड विनियोजन गरेको छु ।
- झ) कृषि क्षेत्रमा व्यावसायिकता प्रवर्द्धन गरि आय आर्जन र रोजगारीका अवसर सृजना गर्न कृषि तथा पशुपालनका लागी तालिम अनुदान कार्यक्रम लगायतका कार्यक्रमहरुमा अवश्यक बजेट विनियोजन गरेको छु ।
- ञ) बेरोजगार तथा अध्यायनसिल युवा लक्षित गरि लोकसेवा तयारी कक्षा संचालनका लागी रु ५ लाख बजेट विनियोजन गरेको छु ।
- ट) महिला दलित आदिवासी जनजाति अपाङ्गता भएका व्यक्तिहरुको ससक्तिकरण तथा शिपविकासका माध्यामबाट आय आर्जन संग जोडन सिपविकास

- कार्यक्रम उपाध्यक्ष सँग किशोरी कार्यक्रम लगायतका कार्यक्रमको लागि विभिन्न शिर्षकहरूमा बजेट व्यवस्था मिलाएको छु ।
- ठ) गर्भवती तथा सुत्केरी महिलाहरूको लागि गाउँपालिकाको कोशेली कार्यक्रम मार्फत पौष्टिक तत्व वितरण कार्यक्रमलाई निरन्तरता दिदै ३ लाख ५० हजार खर्च गर्ने व्यवस्था मिलाएको छु ।
- ड) महिला स्वास्थ्य स्वयम सेविकाहरूलाई यातायात प्रोत्साहनका लागि अवश्यक बजेट व्यवस्था मिलाएको छु ।
- ढ) संघीय सरकारको सशर्त अनुदानबाट स्रोत ब्यहोर्ने गरी आधारभुत तथा आकस्मिक स्वास्थ्य सेवा र निशुल्क औषधीको लागि बजेटको व्यवस्था मिलाइको छु ।
- ण) वडा कार्यालयबाट छनौट भइ आएका विभिन्न योजना तथा कार्यक्रम संचालन गर्नको लागि वडाहरूमा रु ४ करोड २० लाख बजेट विनियोजन गरेको छु ।
- त) गाउँपालिकामा एकिकृत एवं व्यवस्थित रूपमा युवा लक्षित खेलकुद प्रतियोगिता संचालनका लागि अवश्यक बजेट व्यवस्था मिलाएको छु ।
- थ) उपयुक्त बमोजिम आ.व.२०८०/०८१ का लागि तय गरिएको राजश्व सम्बन्धी नीति एवं निर्धारण गरिएको दर तथा दायरा सम्बन्धी आर्थिक विधेयक,२०८० तथा व्यय अनुमानलाई समावेश गरिएको विनियोजन विधेयक,२०८० लाई छलफल गरि स्वीकृतिका लागि यस गरिमामय सभामा पेश गरेको छु ।

### आदरणीय सभाअध्यक्ष एवं सभासद ज्युहरू

अन्तमा, आ.व.२०८०/०८१ मा शान्तिनगर गाउँपालिकाको वार्षिक बजेट तर्जुमा गर्ने सन्दर्भमा सहयोग पुर्याउनुहुने गाउँपालिकाका अध्यक्ष ज्यु, विभिन्न समितिका संयोजक तथा सदस्यज्युहरू, वडा अध्यक्ष तथा कार्यपालिका सदस्यहरू,

लगायत योजना तथा बजेट तर्जुमा कार्यमा प्रत्यक्ष तथा परोक्ष रूपमा खिटनु भएका सम्पूर्ण राष्ट्रसेवक कर्मचारीहरू प्रति आभार ब्यक्त गर्दछु । बजेट निर्माणमा परोक्ष सहयोग पुर्याउनु हुने राजनैतिक दल, समाजसेवी, बुद्धिजीवी, संचारकर्मी, विभिन्न गैसस, सुरक्षा निकाय एंव आम शान्तिनगरवासी लगायत सबैमा हार्दिक धन्यावाद ज्ञापन गर्दछु । साथै बजेटको सफल कार्यान्वयनमा सबैको साथ र सहयोगको अपेक्षा गरेको छु ।

धन्यावाद ।

प्रेमा कुमारी बुढाथोकी  
संयोजक(बजेट तथा योजना तर्जुमा समिति)  
मिति: २०८०।०३।१०